

اسوہ حسنہ کی روشنی میں اسلامی شریعت

(مقاصد - نظام اور طریق اجراء)

مولانا عبدالقدوس قاسمی

نبی کریم کی بعثت کے وقت ماحول میں جو ابتری پھیلی ہوئی تھی اس کے بارے میں کتبیت کچھ لکھا جا چکا ہے۔ مختصر اُن خرابیوں کو چند عنوانوں کے ذیل میں اس طرح سیٹا جا سکتا ہے۔

عقیدہ کی خرابیاں

انبیاء کی تعلیمات کی رو سے انسان کی سب سے بڑی ضرورت اپنے رب کی پہچان اور اس کے ساتھ اپنا تعلق استوار کرنا ہے۔ معرفت الہی کی برکت سے زندگی کے بارے میں انسان کا نقطہ نظر صحیح رخ اختیار کرتا ہے اور اس کے تعین کے بعد ہی اس کی راہ عمل کے نقوش اجاگر ہوتے ہیں۔ قرآن کریم نے اس وقت کے عرب مشرکین اور دیگر اہل مذاہب کی آراء باطلہ کی جتنی تفصیل دی ہے۔ اس سے معلوم ہوتا ہے کہ اس وقت کے عربوں میں بدعتیہ کی سے متعلق تین اہم خرابیاں تھیں۔ خدا کی صفات سے انکار، نبوت سے انکار اور روز جزا سے انکار، عمل کی وہ دوسری خرابیاں جن کی وجہ سے عربوں کی معاشرتی حالت ناگفتہ بہ تھی انہی تین خرابیوں کے نتیجے میں اجسرت آئی تھیں۔

معاشرتی خرابیاں

کمزوروں اور ناتوانوں پر زبردستوں کا تسلط اور ان کے ساتھ بے انصافی اور ان کی حق تلفی، غلاموں کے ساتھ ناروا سلوک، عورتوں کے حقوق کا غصب، رشتہ داروں کے ساتھ بد سلوک، تعصب کا غلط استعمال، ایسی خرابیاں تھیں جن کی وجہ سے ان کے آپس کے تعلقات بگڑ گئے تھے۔

دوسری طرف بے حیائی جس کا نام قرآن کریم کی اصطلاح میں ”تبرج الجاہلیۃ“ ہے اور جو اس زمانہ کی عورتوں کی خود آرائی و خود نمائی کی بد ذوقی کا مظاہرہ تھا نہایت زوروں پر تھی جس کی وجہ سے معاشرہ کے اخلاق بڑا دوال آیا تھا۔ پڑوس میں جو سی بے تھے۔ ان میں نکاح سے متعلق بعض بد اخلاقیوں کو مذہبی تحفظ حاصل تھا۔ اس کا اثر عروہوں پر اس حد تک تو نہ ہوا تھا تاہم ان کے اپنے معیار اخلاق میں اس نے تزلزل مزور پیدا کر دیا تھا۔

ذریعہ معاش کی خرابیاں

جائزہ نا جائز کا کوئی اصول مقرر نہ تھا۔ ہر شخص اپنی طاقت کے بل بوتے پر دوسرے کی ملکیت کو چاہتا اپنے تصرف میں لے آتا تھا۔ چور کی بری سمجھی جاتی تھی لیکن ہوتی تھی۔ اس کے مقابلہ میں لوٹ مار، غارت گری، چھینا بھینٹی وغیرہ ایسے امور، جن میں طاقت کا مظاہرہ ہوتا تھا بہادری اور شجاعت کے کا زمانہ تھے۔

جوار بازی، جو فضول خرچی اور نا جائزہ کمائی کے ذریعہ فیاضی کا ایک مجموعہ تھا، نہایت فخریہ

مشغلہ تھا۔

معاملات کی دوسری خرابیوں کے علاوہ سودی کاروبار ان کا معمول تھا۔ سود خوار لوگ اپنے کاروبار کو عام تجارت کی طرح جائز معاملہ تصور کرتے تھے اور عزتوں، محتاجوں اور عام لوگوں کا خون چوستے تھے۔ اس بد معاملگی کے نتیجہ میں معاشرہ میں آپس کی الفت اور محبت منقرض تھی۔ اخلاقی کمزوریاں عام تھیں۔ وعدہ خلافی، بد بھدی، امانت میں خیانت، دروغ گوئی

وغیرہ ہر بد اخلاقی اگرچہ ذہناً معیوب تھی۔ تاہم عملاً کسی کو ان کے بارے میں ہچکچاہٹ محسوس نہ ہوتی تھی۔

ان خرابیوں کے عام ہونے کا نتیجہ یہ تھا کہ عربوں کا ادبی ذوق بہت بگڑا ہوا تھا عرب شلو اپنی فصاحت و بلاغت کے اعلیٰ معیار اور ادبی استعداد کے لحاظ سے اپنی بہترین صلاحیتوں کا نہایت غلط استعمال کیا کرتا تھا۔ اس کی زباں پر کسی وقت نہایت اونچے درجے کے نصاب ہو کر تھے اور وہ اخلاق کی شستہ تلقین میں مصروف ہو جاتا تھا۔ اور دوسرے وقت نہایت فخریہ انداز میں اپنی فحش بد اخلاقی کی من و عن تصویر پیش کرنے میں کوئی ہچک محسوس نہیں کرتا تھا۔ امرالقیس کا معلقہ اس کی بلاغت اور شہرت کی بنا پر بھی اور خود امرالقیس کی وجاہت کی بنا پر بھی ہمیشہ مقبول رہا۔ یہ قصیدہ عرب شاعر کی بد اخلاقی کے مظاہرہ کی روشنی میں مثال ہے۔

عربوں کی سیاسی بد نظمی اس پر مستزاد تھی۔ یہ لوگ خود حکومت کی کسی بڑی ذمہ داری کو سنبھالنے کا تجربہ نہ رکھتے تھے۔ جنوبی عرب کے "اذواء و اقبال" کے جو خاندان ان علاقوں میں اپنی منظم اور وسیع سلطنتوں کے لئے مشہور تھے۔ اگرچہ ان کے بارے میں عربوں کی اپنی روایات نہایت شاندار تھیں۔ یہاں تک کہ ان کے خیال میں ذوالقرنین بھی انہی میں سے ایک بادشاہ تھا جس کی سلطنت ربع مسکون کے شرق و غرب میں پھیلی ہوئی تھی۔ تاہم جو کچھ بھی ہو بعثت نبوی صلی صاحبہا الصلوٰۃ والسلام کے وقت یہ قصبے و دستانہائے پارنیہ ہو کر رہ گئے تھے۔

پہلی صدی قبل ہجری کی حالت یہ تھی کہ جنوبی عرب پر عیسائیوں اور ایرانیوں کی تاخت پکے بعد دیگر۔ کامیابی سے ہو رہی تھی۔ مشرقی حصہ میں ایرانیوں کے زیر سایہ باج گزار عرب حکومتیں تھیں۔ اور شمالی حصہ میں رومیوں کی باج گزار غسانہ عرب کی حکومت تھی۔ وسط عرب کی سرزمین آزاد تھی۔ مگر ان غیر ذمی ذرع زمینوں کے مالک، جن کا گزارہ چراگاہوں اور مویشی پالنے پر تھا یا ان چھوٹی چھوٹی زمینوں اور نخلستانوں پر تھا جس پر تسلط امارت و ثروت کی بڑی علامت تھی۔ وہ ہمیشہ باہم برسرو پیکار رہتے تھے۔

مکہ معظمہ کے قریش خانہ کعبہ کی برکت سے پرامن ماحول میں زندگی بسر کرتے تھے اور شمال و جنوب کے درمیان تجارت کا رابطہ قائم کئے ہوئے تھے، وہ ان حکومتوں اور شہنشاہوں سے نہایت مرعوب تھے۔ دوسری طرف یثرب کے باشندے یہودیوں کی اقتصادی سیاست کے بچے میں بوڑھے ہوئے تھے۔

اس فاسد نظام کو بدلنے اور انسانی معاشرہ کو صحیح بنیادوں پر استوار کرنے کے لئے خاتم النبیین آقائے نامدار محمد مصطفیٰ صلی اللہ علیہ وعلیٰ آلہ وصحبہ وسلم کو مبعوث فرمایا گیا۔

اسلامی شریعت کا نظام

بعثت نبوی علیٰ صاحبہا السلام کا مقصد مخلوق کو خالق سے ملانا اور دین کا سکہ رائج کرنا تھا۔ مگر خاتم النبیین جو دین لائے اور جس کا نام اسلام ہے اس کا مفہوم وہ نہیں جو دیگر اہل مذاہب نے معاشرہ کی جاہلیت کے ساتھ صلح کر کے اپنے اپنے ادیان و مذاہب کا مقرر کیا ہے، اور جس میں قیصر اور خدا کی عملداریوں کو الگ الگ کر کے دکھایا گیا ہے۔ بلکہ اسلام کا مفہوم وہ نظام ہے جو زندگی کے ہر شعبہ اور انسانی منزلتوں کے ہر گوشہ پر حاوی ہو، جس میں دین، نفس، مال، نسب، عقل اور عزت و آبرو کی حفاظت کا پورا پورا سامان موجود ہو، جس میں ایک طرف بندہ اور خالق کا باہمی ربط انفرادی اور اجتماعی دونوں رخ سے استوار ہو، عقیدہ کی صحت اور صحیح عقیدے کی اشاعت و حفاظت کا بھی انتظام ہو اور خدائے واحد کی پرستش کی طرف بھی پورا معاشرہ درکے لحاظ سے بھی اور جماعتی لحاظ سے بھی اچھی طرح متوجہ ہو، جس میں اخلاق کا ایک عمدہ نظام ہو اور معاشرہ کا ہر فرد اس نظام کا اپنے ضمیر کی آواز پر پابند ہو، جس میں آپس کے تعلقات ایک مناسبت کے طور پر استوار ہوں، ہر شخص کو اپنے حقوق کا بھی مسلم اور اپنے واجبات سے بھی واقف ہو، اور اگر کوئی شخص اپنی حدود سے تجاوز کرے تو اس کو اپنی تصدی کی سزا دینے اور اپنی حد پر واپس لانے کے لئے قانون کا داؤ بھی موجود ہو، اور معاشرہ کا اخلاقی دباؤ بھی کافی ہو، غرض اسلام ایک

ہم گہر نظام ہے جس میں زندگی کی ہر ضرورت کا مدد و موجود ہے۔

اس نظام کے پانچ اجزاء متعین کئے گئے ہیں۔ عقائد، عبادات، اخلاق، معاملات اور عقوبات۔ حضور اکرم صلی اللہ علیہ وسلم نے اپنی نبوت کے تیس سالہ دور میں اس پورے نظام کو جاری فرمایا اور معاشرہ کی بنیادیں اس نظام کے مطابق استوار کر دیں۔ اور اس نظام کی تفصیلات تحریری طور پر کتاب سنت کے ذریعہ متعین کر دیں۔ حضور صلی اللہ علیہ وسلم کا وصال ایسے ماحول میں ہوا کہ معاشرہ کی خرابیاں جڑوں سے کٹ گئی تھیں۔ قرآن کریم کے انہی اصول اور قوانین اور ان کی وضاحت کے لئے اور عمل اطلاق کے لئے احادیث رسول اور رسول اللہ صلی اللہ علیہ وسلم کے عملی فیصلے مسلمانوں کے پاس موجود تھے۔ اخوت و مساوات پر مبنی معاشرہ بسر کرنے والی امت بھی موجود تھی اور حقوق و واجبات کا تعین کرنے والا مفصل قانون بھی سارے قانون کو جاری اور نافذ کرنے والے اور تنازعات میں بے لاگ اور انصاف کے مطابق فیصلہ کرنے والے منصف قاضی اور حاکم بھی موجود تھے۔

ہر مسلمان شریعت کے ہر ہر جز کا اپنے آپ کو پابند سمجھتا تھا۔ وہاں عبادت و معاملہ میں اس تفویض کی گنجائش نہ تھی کہ جز کو دین سمجھا جائے اور دوسرے جز کو اپنی مرضی یا عوام کی مرضی پر منحصر سمجھا جائے ہر مسلمان کی ایک مجموعی شخصیت تھی جو دین کے تمام اجزاء پر عمل کرنے کے لحاظ سے متعین ہوتی تھی۔

قرآن کریم نے بعض آیات میں مسلمانوں کی جو تصویر بہ حیثیت مجموعی پیش کی ہے مثلاً سورۃ المؤمنین (قد افلح المؤمنون آیات) سورۃ الفرقان (و عبدا الرحمن آیات) سورۃ الذاریات (وانہم کانوا قباہک محنین) سورۃ البقرہ دیس البران (تولوا الآئینہ) اور سورۃ التوبہ (التائبون العابدون اللایہ) میں یا سورہ بنی اسرائیل کے رکوع سوم و چہارم میں یا سورۃ الانعام کی آیات قل تعالوا للایات میں جو احکام دیئے گئے ہیں۔ امت محمدیہ کا اس وقت کا نقشہ جو بہوان کے مطابق تھا۔

طریق اجرا

اس مقالہ کا اصل مقصد اس طریق کار کی طرف توجہ دلانا ہے جو اس نظام کو جاری کرنے کے

لئے اختیار کیا گیا، اگر صرف زبانی بیان کرنے یا کسی لکھی ہوئی تحریر کے ذریعہ قوم تک پہنچانے سے ایک نظام رائج ہو سکتا تو یہود کے پاس تو رات موہود تھی، اس کا نظام رائج ہو جاتا، واقعہ یہ ہے کہ ایک نظام کو رائج کرنے کے لئے ایک امت کی ضرورت تھی جو اس نظام کو اپنے اوپر رائج کرنے میں پس و پیش نہ کرتی، اور امت کو ایسے رہ نما کی ضرورت تھی جس کی ہر بات بلا چون و چرا تسلیم کی جاتی ہو۔

رسول اکرم صلی اللہ علیہ وسلم کی ذات میں امت کو وہ رہ نما عطا ہوا جس کی ہر بات اپنے لئے نازل سداد کی بنا پر معیار حق تھی اور صحابہ کرام میں اسلامی شریعت کو وہ امت ملی جو قرآن کریم اور سنت نبوی کے احکام کو عملی شکل دینے اور اپنے آپ پر ان کا اجرا کرنے میں سعادت محسوس کرتی تھی۔

یہ ایک اجمالی ہے جس کی تفصیل یہ ہے کہ جب ۱۳ ق ھ میں غار حرا میں حضور صلی اللہ علیہ وسلم کو منصب نبوت پہنچا گیا اور حضور صلی اللہ علیہ وسلم گھبرائے ہوئے گھر تشریف لائے اور گھر والوں سے فرمایا یا خدیجہ "لقد خشیت علی نفسی" (مے خدو مجھ نے اپنی جان کا خطرہ ہو چلا ہے) تو اس وقت حضور صلی اللہ علیہ وسلم کے سامنے اس عظیم کام کی وہ مشکلات تھیں جو اس کی تکمیل میں ان کو بعد میں قدم قدم پر پیش آئیں۔ اور اس کام کو تکمیل تک پہنچانے کا واحد سہارا اللہ تعالیٰ کی ذات تھی جس کے بارے میں حضرت خدیجہ رضی اللہ عنہا نے آپ کو تسلی دیتے ہوئے فرمایا کہ "کلا واللہ لا یخزیک اللہ ابدا" (ہرگز خطرہ نہیں اللہ تعالیٰ کی قسم اللہ تعالیٰ آپ کو کبھی ناکام اور رسوا نہیں کرے گا)۔

بعد کے واقعات نے یہ ثابت کر دیا کہ دراصل حضور صلی اللہ علیہ وسلم کے شامل حال یہ تائید الہی تھی جس کی وجہ سے دشمنوں کا ہر حیلہ تار عنکبوت کی طرح ٹوٹ گیا اور حق کا کارواں آگے بڑھتا رہا۔ وہ تداویر کیا تھیں جن کے ذریعہ آپ اپنے مقصد میں کامیاب ہوئے، نظام شریعت تکمیل پہنچا، اور عملی شکل میں زندہ حقیقت بنا، ان کی کچھ تفصیل یہ ہے۔ سب سے پہلی تداویر ایک ایسی امت کی تشکیل تھی جو اعتصام بمسبل اللہ نبی کریم کی متابعت و اطاعت اور آپس کی اخوت و الفت کے ذریعہ ہمیشہ ایک دل و یک جان رہی اور جس نے قرآن کریم کی ہر بات اور رسول کریم صلی اللہ علیہ وسلم کے ہر ارشاد کو عمل میں لانے کے لئے جان کی بازی لگانے میں بھی دریغ نہ کیا۔

دوسری تدبیر یہ تھی کہ امت کی نظریں دنیا کی کامیابیوں کی بجائے آخرت کی سرفروشیوں کی طرف پھیر دی گئیں اور ان کے اذہان میں یہ عقیدہ راسخ کر دیا گیا کہ آخرت کی فلاح کے لئے دنیا کی ہر تکلیف کو بیخ سمجھنا اور آخرت کی رسوائیوں سے بچنے کے لئے دنیا کے ہر عیش و راحت کو ٹھکانا نہایت نفع مند تجارت ہے۔

تیسری تدبیر یہ تھی کہ جب بارہ سال کے عرصہ میں ایک مجاہد اور سخت کوشش جماعت تیار ہو گئی تو اس جماعت کو اکثریت کے زور سے بچانے کے لئے ایسے گوشے کی تلاش کی گئی جہاں یہ جماعت اپنے عقائد و عبادات کے علاوہ اپنے نظام معیشت و معاشرت کو بھی اجاگر کر کے عمل میں لائے۔ یہ شرب کی مقدس سرزمین وہ زرخیز خطہ تھا جہاں شجر اسلام کو پھلنے پھولنے کا موقع ملا۔ یہ سرزمین نہ بیوتی تو مکہ والوں کی اکثریت کے مقابلہ میں صحابہ کی اقلیت اپنے مؤقف کو تو پھر بھی نہ چھوڑتی، جیسا کہ حضور صلی اللہ علیہ وسلم نے اپنے مہربان عم مکرم حضرت ابو طالب سے فرمایا تھا کہ واللہ اگر یہ لوگ میرے ایک ہاتھ میں سورج اور دوسرے ہاتھ میں چاند بھی رکھ دیں میں اپنے اس کام سے باز نہ آؤں گا تا آنکہ یا اللہ تعالیٰ اسے کامیاب کر دے یا میری جان اس راہ میں نکل جائے، صحابہ کرام کے لئے بھی اسلام کو اپنے ذرہ عروہ تک پہنچانا دل و جان سے عزیز تھا، اگر وہ اس مقصد کو نقطہ تکمیل تک نہ پہنچا پاتے تو وہ اپنی جان تو اس راہ میں قربان کر سکتے تھے، تاہم اندازہ یہ ہے کہ اگر شرب کی سرزمین نہ بیوتی تو مکہ کی اکثریت کو زیر کرنا بہت مشکل ہوتا، جہاں اکثریت ایک امر مشکر کو رواج دینے پر تلی ہوئی بوردیاں اقلیت کا طرز عمل کتنا ہی قابل تحسین کیوں نہ ہو اسے فروغ حاصل ہونے کی توقع نہیں کی جاسکتی۔

اسلام نے حق و صداقت کا معیار اکثریت کو نہیں رکھا۔ اور نہ اکثریت کے معیار پر کوئی صداقت رائج کی جاسکتی ہے۔ اگر ایسا ہوتا تو کوئی غلط رواج کسی زمانہ میں ختم نہ ہوتا، غلط رواجوں کو ختم کرنے کے لئے ہمیشہ حق و صداقت کی علمبردار اقلیت ہی انجام دیتی رہی ہے، تاہم ایک معاشرہ کے نظام کو یکسر بدل دینا اور پورے معاشرہ کو ایک نئے نظام کے قبول کرنے کے لئے آمادہ کرنا آسان

کام نہیں۔ ایسے کام کیلئے سردھڑکی بازی لگانا آسان ہے لیکن خود اس مقصد کا حصول صرف قربانی کے ذریعے نہیں بلکہ مناسب اور موثر تدبیر ہی پر منحصر ہوتا ہے۔ یہ مکتبہ تدریس حضور اکرم صلی اللہ علیہ وسلم کی نظر میں ایک گوشہ کی تلاش تھی جہاں کے لوگ بحیثیت مجموعی اسلامی نظام کو قبول کر لیں اور پھر اس گوشہ کو مرکز بنا کر اس نظام کو آہستہ آہستہ آگے پھیلا دیا جائے۔

اس مقصد کے لئے حضور صلی اللہ علیہ وسلم نے قریش سے مایوس ہو کر طائف اور طائف سے مایوس ہو کر کئی دیگر قبائل کی طرف رجوع کیا اور آخر کار یہ سعادت مدینہ منورہ کے ادک و خدیج کے حقہ میں آئی اور ان کا مشہر نظام اسلام کو رائج کرنے اور اسے آگے پھیلانے کے لئے مرکز مقرر ہوا۔

حضرت ابو قیس صرمہ رضی اللہ عنہا نے اسی کی طرف اشارہ کر کے فرمایا۔

توی فی قریش بضع عشرة حجة	یذکر لولیتی صدیق مو اتیا
ویرض فی ابل المواسم نفسہ	نلم یرمن یووی ولم یرواعیا
فلما انا انظر اللہ دینہ	فاصح سروراً بطبیتہ راضیا!
والفی صدیقاً واطمانت بہ النوی	وکان لہ عونا من اللہ یادیا!
فاصح لایحشی من الناس واحدا	قرباً ولا یحشی من الناس نایباً

چونہی تدبیر یہ تھی احکام میں تدریج و تیسیر۔

تیسیر کی کافی تشریح و تفصیل شاہ ولی اللہ نے حجتہ اللہ البالغہ مجتہد ششم میں دی ہے۔

وہاں ملاحظہ کی جائے۔ تدریج کی چند مثالیں یہ ہیں۔

۱۔ توحید پر نظام اسلام کی بنیاد رکھی گئی تھی۔ "فلیعبدوا رب ہذا البیت" قرآن کریم کی ابتدائی مکی سورتوں میں سے ایک سورت کی آیت ہے۔ ہر مسلمان بت پرستی سے میزار تھا اس کا نتیجہ یہ ہونا چاہیے تھا کہ بہت شکنی کی ابتدا بھی مکی دور میں ہی کر دی جاتی۔ یا کم از کم مدنی دور کی ابتدا میں اس کا اعلان کر دیا جاتا۔ مگر ایسا نہیں ہوا۔ بلکہ اس حکم میں تدریج یہ رہی کہ جہاں تک

مسلمانوں کے اپنے گھرانوں کا تعلق تھا وہ تو بتوں اور نصا ویر سے پاک رہے مگر دوسروں کے بارے میں حکم یہ دیا گیا کہ لا تسبوا الذین یدعون من دون اللہ فیسوا اللہ عدواً بغیر علم۔

مدینہ منورہ میں بعض نوجوان صحابہ چوڑی چھپے وہاں کے مشرکین کے لکڑیلوں کے بتوں کو توڑتے رہے لیکن یہ کام نہ حضور کے حکم سے ہوا اور نہ ان کے علم میں لایا گیا۔ ویسے مدینہ منورہ کی آبادی میں اگر چند مشرک برائے نام ابتدائی مہینوں میں باقی بھی رہے تھے پھر بھی ان کی اور ان کے معبودوں کی کوئی حیثیت باقی نہ رہ سکتی تھی۔ بت شکنی کا فریضہ علی الاعلان اس وقت سے شروع کیا گیا جب حضرت بلال رضی اللہ عنہ خانہ کعبہ کی چھت پر چڑھ کر اذان دے چکے۔

۲۔ صلوٰۃ و زکوٰۃ اپنے اجمالی معنوں میں ابتدائی عہد میں رائج تھیں۔ سورہ مزمل قرآن کریم کے ابتدائی عہد کی سورۃ ہے اس میں وابتعموا الصلوٰۃ و اتوا الزکوٰۃ و اقدضوا اللہ قرضاً حسناً کا حکم موجود ہے، اس کے باوجود پنج وقتہ نماز، ہجرت سے ایک سال قبل اور زکوٰۃ کسی شکل میں ہجرت کے دوسرے سال فرض ہوئی۔ احکام صلوٰۃ و زکوٰۃ کی پوری تکمیل ۶ھ اور ۸ھ میں ہوئی۔ روزہ کسی نہ کسی شکل میں اسلام کے ابتدائی عہد میں رائج تھا لیکن فرض ۲ھ میں ہوا حج ۹ھ میں فرض ہوا۔ ۳۔ دوسرے احکام بھی تدریجاً نازل ہوتے رہے۔ چند کی تفصیل یہ ہے۔ ۲ھ میں اذان کا طریقہ جاری ہوا۔ قبلہ کا رخ بیت المقدس سے کعبہ کی طرف بدل دیا گیا۔ جہاد کا حکم نازل ہوا۔ صدقہ فطر واجب ہوا۔ بدر کے غزوہ میں شہرت کے بعد مال غنیمت اور جنگی قیدیوں سے متعلق احکام نازل ہوئے۔ ۳ھ۔ قصاص و دیت کے احکام نازل ہوئے۔ وصیت کرنے کا حکم بھی نازل ہوا۔ ۴ھ۔ حرمت شراب کا حکم نازل ہوا۔ صلوٰۃ الخوف کا طریقہ بتایا گیا۔ میراث کے احکام نازل ہوئے نکاح کے بارے میں اصلاحات صادر ہوئیں۔

۵ھ۔ حد قذف، حد لعان اور حد زنا کے احکام نازل ہوئے۔

۶ھ۔ سرقہ میں قطع ید اور حراہ کی مختلف انواع کی سزا نازل ہوئی۔

۷ھ۔ اراضی مفتوحہ کے احکام اور زراعت اور باغبانی کے احکام کا اجرا ہوا۔ رب البیض کی

ممانعت کی گئی اور بعض ہم جنس اشیاء کو اپنی ہم جنس اشیاء کے تبادلہ میں مقدار کے فرق یا وقت کے صلہ کے ساتھ بیچنا ممنوع قرار پایا۔

۸ھ۔ زکوٰۃ کی تفصیلی مقرر ہوئی۔ سود ممنوع قرار پایا

وغیرہ وغیرہ۔

پانچویں تدبیر یہ تھی کہ معاشرہ کو صالح ادب فراہم کر دیا گیا۔ جو لوگ اس سے پہلے اہل انقیاس کے نقشِ فخریہ کو شاہِ کارِ ٹھہرا کر خاتمہ کعبہ کے دروازہ پر آویزاں کرتے تھے اب وہ حضرت لمبید رضی اللہ عنہ کی طرح جاہلیت کے ان شاعرانہ کارناموں کو قدموں تلے روند کر قرآن کریم کے حلقہ بگوش ہو گئے۔ وہ سرخ تپے تکمید ہو گئے جو قبائل اپنے نیکتا شاعر کے اعزاز میں نصب کیا کرتے تھے ہر طرف اللہ تعالیٰ کے معجزانہ کلام اور رسول اللہ کی احادیث کے چرچے ہونے لگے۔ قرار اور حفاظ کی قرأت نے شعر کی جگہ لے لی اور احادیث نبوی نے قصہ گوئیوں کی داستانوں کی مجالس سرد کر دیں۔ اس سے رفتہ رفتہ پاکیزہ ادب کا وہ سرمایہ وجود میں آیا جو صدیوں گزرنے پر بھی تجدید و تبدیل کا محتاج نہیں اور جو ہمیشہ اسلامی شریعت کے رواج کی پشت پناہی کرتا رہا۔

پھمٹی اہم تدبیر یہ تھی کہ رائے عامہ کو میدار کر دیا گیا۔ معیاری اقدار کو معروف کا نام دے کر ان کی عظمت لاذناب میں جاگزیں کر دی گئی اور امت محمدیہ کا یہ فرض ٹھہرایا گیا کہ جب کبھی ان کو تسلط و اقتدار نصیب ہو وہ معروف کو حکماً نافذ کر دیں۔ اور منکر سے حکماً روک دیں۔ معروف و منکر کا اصطلاح کا ذکر دو مرتبہ مکی سورۃ النعمان میں حضرت نعمان کے نصائح کے ضمن میں ہوا ہے۔ تاہم مومنون کو معروف کے امر اور منکر سے بھی کا حکم مٹھی دور میں نہیں دیا گیا وہاں تو اسی بامق کی تلقین تھی۔ اس لئے کہ منکر اور اس کے آس پاس منعقد ہونے والے بازاروں میں جن ردما اور شعرا کا دور دورہ تھا انہوں نے اپنے معاشرہ میں معروف و منکر کے باہمی امتیاز کا احساس ختم کر دیا تھا۔ مدینہ منورہ کے معاشرہ میں جب یہ امتیاز واضح ہو گیا اور جب اسلامی معاشرہ کے رائج نظام کی بدولت معروف (مناسب) واقعی معروف یعنی جانی پہچانی چیز اور منکر (نامناسب) واقعی منکر (اوپر اور غیر معمولی) بن گیا تو معروف کو

رائج کرتے اور منکر سے اجتناب کرنے کے احکام مدنی سورت میں آٹھ مقامات پر تاکید سے نازل ہوئے اور بہت سے مقامات پر معاملات کی بنیاد اس اجمالی اصطلاح معرّف پر رکھی گئی۔

اور سب سے آخری تزییر یہ تھی کہ ایسے افراد کی ترمیمت کی گئی جو حضور صلی اللہ علیہ وسلم کے بتائے ہوئے طریقہ کے خوب ماہر ہوں جن کو بہت میں اثر و نفوذ اپنی صلاحیت اور تقویٰ کی بنا پر حاصل ہو اور جو حضور کے بعد بھی اسلامی شریعت کے قہاؤ کے تسلسل کو جاری رکھیں۔